

ഗവൺമെന്റ് മടപ്പള്ളി കോളേജിലെ വികസന പ്രവർത്തനങ്ങൾ

130(1115) ശ്രീമതി കെ. കെ. രമ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) ഗവൺമെന്റ് മടപ്പള്ളി കോളേജിലെ അടിസ്ഥാന സൗകര്യങ്ങൾ വികസിപ്പിക്കുന്നതിനായി നടപ്പാക്കിക്കൊണ്ടിരിക്കുന്നതും പ്രൊപ്പോസ് ചെയ്തിട്ടുള്ളതുമായ പ്രവൃത്തികൾ എന്തൊക്കെയാണെന്ന് അറിയിക്കുമോ; വിശദാംശങ്ങൾ നൽകുമോ?

നടപ്പിലാക്കിക്കൊണ്ടിരിക്കുന്ന പദ്ധതികൾ

(1) പി.ജി. ബ്ലോക്കിനുവേണ്ടി സെന്റർ ഓഫ് എക്സലൻസിൽ ഒന്നരക്കോടി രൂപ ചെലവഴിച്ചുകഴിഞ്ഞു. ഇത് പൂർത്തീകരിക്കുന്നതിനുവേണ്ടി ഇനിയും മൂപ്പത് ലക്ഷത്തോളം രൂപ ആവശ്യമുണ്ട്.

(2) ലൈബ്രറി/കാന്റീൻ കെട്ടിട നിർമ്മാണത്തിനായി കിഫ്ബി ഫണ്ടിൽനിന്നും അനുവദിച്ച 4.32 കോടി രൂപയ്ക്കുള്ള പ്രവൃത്തികൾ പുരോഗമിക്കുന്നു.

(3) ഇൻഡോർ സ്റ്റേഡിയത്തിന് റൂസ ഫണ്ടിൽനിന്നും അനുവദിച്ച 75 ലക്ഷം രൂപയ്ക്ക് പ്രവൃത്തി ഭാഗികമായി പൂർത്തീകരിച്ചിട്ടുണ്ട്. മേൽക്കൂരയും മറ്റ് ഫിനിഷിംഗ് വർക്കിനുംവേണ്ടി 3.87 കോടി രൂപയുടെ ആവശ്യമുണ്ട്.

പ്രൊപ്പോസ് ചെയ്തിട്ടുള്ള പദ്ധതികൾ

(1) കോളേജ് ചുറ്റുമതിൽ നിർമ്മാണം;

(2) സെമിനാർ കോപ്പക്സ് നിർമ്മാണം;

(3) ലേഡീസ് ഹോസ്റ്റൽ വാച്ച്മാൻ കാബിൻ നിർമ്മാണം.

(ബി) 2021-22 സാമ്പത്തിക വർഷത്തേയ്ക്കുള്ള ബഡ്ജറ്റിൽ തുക വകയിരുത്തിയിട്ടുള്ള ഗവൺമെന്റ് മടപ്പള്ളി കോളേജിലെ സയൻസ് ബ്ലോക്കിന്റെ പ്രവൃത്തി ഇപ്പോൾ ഏത് ഘട്ടത്തിലാണെന്ന് അറിയിക്കുമോ; പ്രസ്തുത പ്രവൃത്തി അടിയന്തരമായി ആരംഭിക്കുന്നതിനാവശ്യമായ നടപടികൾ സ്വീകരിക്കുമോ?

പ്രവൃത്തി ആരംഭിക്കുന്നതിനുള്ള നടപടികൾ സ്വീകരിക്കുന്നതാണ്.

(സി) കോളേജിൽ സെമിനാർ ഹാൾ നിർമ്മിക്കുന്നതിനുവേണ്ടി പ്രൊപ്പോസ് ചെയ്തിട്ടുള്ള പ്രവൃത്തിക്ക് ഭരണാനുമതി ലഭിക്കുകയുണ്ടായോ; ഇല്ലെങ്കിൽ ഭരണാനുമതി അടിയന്തരമായി ലഭിക്കുന്നതിനാവശ്യമായ നടപടികൾ സ്വീകരിക്കുമോ?